

Г.Ф. Юнысова

ЖӘҮДӘТ ФӘЙЗИНЕҢ ТОРМЫШЫ ҺӘМ ИЖАТЫ (композиторның тууына 110 ел тулу уңаеннан)

В статье уделено внимание деятельности композитора Дж. Файзи. С помощью метода сквозного рассмотрения материалов представлен обзор его жизненного и творческого пути. Дана оценка событий его биографии и анализ отдельных музыкальных явлений в контексте современных реалий. При создании работы автор опирался на материалы периодической печати, статьи и монографии по разным вопросам культуры, публикациям самого композитора. В научный оборот впервые введены новые данные из различных архивов.

Ключевые слова: Джаудат Файзи, музыкально-сценические произведения, татарский фольклор, фонограф, песенное творчество композитора, музыкальная журналистика, радиопередачи, литературно-художественное наследие.

The article focuses on the composer J. Faizy's activities. Using the method of cross-cutting materials, an overview of his life and career is presented. An assessment of the events of his biography and analysis of individual musical phenomena in the context of modern realities are given. When creating the work, the author relied on materials from periodicals, articles and monographs on various cultural issues, publications of the composer himself. For the first time, new data from various archives have been introduced into scientific circulation.

Key words: Jaudat Faizy, musical and stage works, Tatar folklore, phonograph, songwriting of the composer, musical journalism, radio broadcasts, literary and artistic heritage.

Татарстанның һәм Россия Федерациясенең атказанган сэнгатъ эшлеклесе, Татарстанның халык артисты Жәүдәт Харис улы Фәйзи (1910–1973) XX гасырның беренче унъеллыгында дөньяга килгән композиторларның берсе. Татар музыкасын ижат итүчеләрнең әлеге плеядасына С. Сәйдәшев, М. Мозаффаров, А. Ключарев, З. Хәбибуллин, Н. Жһһанов керә. Алар милли композиторлар мәктәбен булдыруга үзләреннән зур өлеш керттеләр, тулаем алганда республиканың музыка мәданиятен торгызуга булышлык күрсәттеләр. Беренче татар балетын ижат иткән композитор Ф. Яруллин да туган-яшәгән еллары (1914–1943) буенча аларга якин тора. Ул, санап үтелгән музыкантлар белән бергә, Мәскәү консерваториясе каршындагы Татар опера студиясендә укый¹. Әмма ул Бөек Ватан сугышы чорында фронтта һәлак булып, тормыштан иртә китүе аркасында, музыка өлкәсендәге эшчәнлеген тулысынча гамәлгә ашырырга өлгерми кала. Бу музыкантларның барысының дөньяга килүләренә гасырдан артык вакыт узды

¹ Н. Жһһанов шушы югары уку йортында белем ала.

инде. Әмма бүгенге көнгә кадәр аларның күп кенә әсәрләре кулъязма хәлендә кала бирә, аларның кечкенә бер өлеше генә компакт-дискларга язылган, шуңа күрә тыңлаучыларның киң даирәсенә түгел, белгечләргә дә аз билгеле. Ф. Яруллинның, А. Ключаревның, З. Хәбибуллинның тормышы һәм ижаты турындагы хезмәтләр куен дәфтәре форматында 1960, 1962 һәм 1975 елларда нәшер ителде. Әмма Ж. Фәйзи турында хәтта андый китап та юк. Әлеге композиторлар арасында Ж. Фәйзи, мөгаен, күптөрле эшчәнлегә белән аеруча аерылып торгандыр. Бу – совет дәүләтенең ижтимагый-сәясәи тормышына бәйле вазгыять белән дә, аның шәхесенә хас үзенчәлекләр белән дә, үзе эшләгән оешмалардагы вазифаи бурычларының төрле-легә белән дә аңлатыла. Ж. Фәйзи әллә ни озак яшәми, әмма табигатә белән гажәеп эшлекле кеше булуы аркасында бик күп нәрсәләр эшләп калдырырга өлгерә. Ж. Фәйзи әйләнә-тирәсендәгеләргә үзе турында: «Эшләмәсәм, мин авырый башлыйм», – дия торган була. Ул актив тормыш позициясе, бөтен эштә дә янып торуы белән аерылып тора. Бу хәтта аның төрле комитетлар һәм советлар эшендә катнашуына да кагыла, күпләр өчен аларда әгъза булу – номиналь күренеш¹. Аның эшчәнлегенең өч өлкәсә бүгенге көнгә кадәр зур кызыксыну уята: 1) музыкаль әсәрләре; 2) матур әдәбият һәм музыка журналистикасы әсәрләре; 3) фольклор буенча хезмәтләре. Ул иң элек беренче татар музыкаль комедиясен ижәт итүче һәм 200 вокаль әсәр авторы буларак билгеле. Бу мәкалә композиторның тормышы һәм ижатындагы хәлләр-вакыйгалар арасында сәбәп-нәтижә бәйләнешләре урнаштырып, эшчәнлегенең төп өлкәләрен, аерым әсәрләрен кыскача анализлап, әдәбиятта билгеле бер дәрәжәдә Ж. Фәйзи буенча бушлыкны тутыру максатын куеп язылды.

Булачак композиторның нәкъ менә балалык һәм үсмерлек елларында төрле сәләт һәм мавыгулары ачыла, соңыннан алар музыкаль эшчәнлектә дә чагылыш таба. Шуңа күрә аның тормышының әлеге чорына мәкаләдә аерым игътибар бирелә. Ул 1910 елның 4 гыйнварында Оренбургта Харис Зариф улы Фәйзуллин гаиләсендә дөньяга килгән. Әтисе Хөсәения мәдрәсәсендә эшләгән, шулай ук газеталарда мөхәррирлек иткән². Үз заманында Харис Россиядә һәм Төркиядә укыган [Фәйзи, 1987, б. 371]. Мәдрәсә мөгаллиме буларак, ул төрле фәннәр – татар теле, география, тарих, физика, медицина буенча үз авторлыгында яки рус һәм төрек телләреннән тәржемә итеп, берничә китап бастырып чыгарган. Ж. Фәйзи рус уку йортларында (Бардин гимназиясе, Т. Шевченко исемендәге мәктәп), М. Калинин исемендәге жидееллык татар мәктәбендә белем эстәгән.

¹ Ж. Фәйзи – ТР Композиторлар берлеге идарәсе әгъзасы һәм рәис урынбасары (1954–1964), М. Жәлил исем. Татар дәүләт опера һәм балет театрының сәнгать советы әгъзасы, радиотапшырулар һәм телевидение буенча сәнгать советы әгъзасы. Ж. Фәйзи аларга бу оешмалар белән бәйле хезмәтләре өчен сайлана һәм актив хезмәттәшлек итә.

² Соңрак Татгосиздатта эшләгән. 1933 елда вафат була.

Әтисе аркасында Жәүдәт Фәйзи туган шәһәрәндә күренекле татар язучылары Ф. Әмирхан, Ф. Кәрим, Ш. Бабич, Ш. Мөхәммәтов белән аралашу мөмкинлегә ала. Оренбургта Ж. Фәйзи әдәби иҗат эшенә өстенлек биргән. Бу күп яктан әйләнә-тирә мохит, аралашу даирәсе, шулай ук Фәйзуллиннар нәселендә вербаль (проза һәм шигърь) текстлар язучы сәләтенә генетик яктан бирелүе белән аңлатыла. Фәйзуллиннар династиясендә әдәби иҗат белән шөгыйльләнгән иң күренекле шәхес – драматург, шагыйрь һәм публицист М. Фәйзи. Әмма бу нәселнең башка вәкилләре дә публицистик һәм фәнни текстлар, мемуарлар, мәгариф өлкәсенә караган материаллар язып бастырлар¹. Оренбург жәмәгәтчелегенә игътибарын Ж. Фәйзиниң матур әдәбият эсәрләре, аерым алганда, аның 15 яшендә язылган һәм соңрак туган шәһәрәндә татар драма театры сәхнәсендә куелган «Күз яшьләре» пьесасы жәлеп итә. Ж. Фәйзи Оренбургтан киткәннән соң да, гомеренә ахырына кадәр әдәби-сәнгәт эсәрләре иҗат итүеннән туктамай². 1929 елдан башлап, аның эсәрләрен («Алты бармак» комедиясе, «Хикәяләр» җыентыгы һәм кайбер шигърьләре) бастырып чыгара башлыйлар. Үзенә әдәби сәләт ул соңыннан музыкага караган эшләрендә дә куллана. Монда «Карәхмәт» һәм «Тапшырылмаган хатлар» опералары либреттоларын (Г. Кутуй повестена нигезләнеп, Ж. Фәйзи музыкасы белән), «Челтәрле яулык» балетын атарга мөмкин. Жәүдәт Фәйзиниң музыка белән бәйлә иң күренекле әдәби эсәре – «Кызыклы кунаклар» шигъри әкият (1963 елда Казанда башта татар телендә, аннары 1968 елда Мәскәүдә рус телендә басыла). Ул эчтәлегә буенча – оркестр буенча юлкүрсәткеч, балаларны әлегә коллективның инструментлары белән бик мавыктыргыч формада таныштыра. Мондый форматтагы эсәрләр дөньяда бик сирәк очрый. Аларның аеруча билгелеләре – С. Прокофьевның «Петя и волк» музыкаль әкият һәм Б. Бриттениң «Путеводитель по оркестру для юношества» эсәре. Берничә дистә еллар дәвамында әлегә өч эсәр Татарстан симфоник оркестрының балалар абонементына кертелде. Инглиз композиторының опусы – чиста музыкаль эсәр, Прокофьев әкият укучыга һәм оркестрга исәпләнгән, Ж. Фәйзи, дирижерларның үзләренә туры килә торган музыкаль иллюстрацияләр сайларга тәкъдим итеп, әдәби нигез иҗат итә. Соңрак Татарстанның башка музыкантлары тарафын-

¹ Бертуганы Мидхәт Фәйзуллин (медицина фәннәре докторы), композиторның вафатыннан соң, аның турында китап яза, аннан өзекләр вакытлы матбугатта даими басылып тора. Казан дәүләт консерваториясендә белем алган Виктор (бертуганының оныгы), төрле конкурслар лауреаты, Ж. Фәйзи турындагы публикацияләре инде фәнни нигездә дәвам итә. Башка туганнары да үзләренә күренекле кардәшләре турында сайт булдыру эшенә кушылалар, үзләрендә сакланган материалларны шунда урнаштыралар.

² Алар арасында (алда искә алынганнардан тыш): «Моңнар астында» романы, «Ялгышкан» пьесасы, «Аккош» драмасы, балалар өчен «Кырмавы – жан иясе» повесте, 30 шигърь, «Яктылык» поэмасы, ике дистәдән артык хикәя, «Казан яки Безнең заман яшьләре».

нан, «Кызыклы кунаклар» композициясендә бердәм стильгә ирешү максатыннан, Ж. Фәйзи әсәрләренең оркестрлаштырылган фрагментларыннан әлеге әкияткә музыкаль номерлар сайлап алынды. Бу эшне заманча инструментлар составы мөмкинлекләрен исәпкә алып дәвам итәргә кирәк иде.

Оренбургта Ж. Фәйзине кызыксындырган икенче өлкә – музыка сәнгате. XX гасырның 30 нчы елларында ул чын-чынлап шушы өлкә белән мавыгып китә. Бу шәһәрнең музыкаль тормышында Ж. Фәйзинең музыкант буларак житлегүенә мөнәсәбәтте булган ике моментны аерып күрсәтик. Алар жәмгыятьнең өстәмә һәм һөнәри белем бирүне үстерүгә, үзешчән музыка уйнауга, тулаем татар музыка мәдәниятенен торышына мөнәсәбәтле күрсәтмәләре белән бәйле. Шунысын да билгеләп үтәргә кирәк, Оренбургта XX гасырның беренче чирегендә аерым гаиләләрдә (барыннан да элек зыялы гаиләләрдә) балаларны уку йортларының башлангыч звеноларында да, шәхси тәртиптә профессиональ музыкантларда да төрле музыка уен коралларында уйнарга өйрәтү традициясе барлыкка килә. Моннан тыш, туганнары балаларга музыка уен кораллары бүләк итә һәм аларда башлап уйнап күрсәтә торган була. Бу, мәсәлән, шул заманда Ж. Фәйзи белән бергә Оренбургта яшәгән композитор А. Ключаревка (виолончельдә, баянда уйнаган), шагыйрь М. Жәлилгә (мандолинаны үзләштергән) кагыла. Ж. Фәйзинең үзенә бәләкәй чагында мандолина тавышы бик нык тәэсир итә. Ул аны беренче тапкыр атаклы язучы Ш. Бабич, аннары мандолиначы И. Җиһанов (Илялов) кулында күрә. Харис Зариф улының бертуган сеңлесе (Хәят апа) булачак композиторга һәм аның олы абыйсы Мидхәткә кечкенә мандолина бүләк итә, анда уйнау күнекмәләренә, ноталар өйрәтә. Аннан соң Ж. Фәйзи татар мәктәбендә мандолиначылар ансамбленә (үзенә өйрәтүенә караганда, «кечкенә оркестр») житәкчелек итә. Алга таба Ж. Фәйзи буш вакытында бу уен коралын кулына алган (мәсәлән, халык жыры «Каз канаты» темасына вариацияләп) яки ике мандолинада туганнары белән үзенә килә таралган «Урман кызы» жырының көен уйнаган. Әлеге инструменттан тыш, Фәйзуллиннар гаиләсендә скрипка (Ж. Фәйзи аны аларда еш булган атаклы татар композиторы С. Сәйдәшев алып килде дип санып) һәм балалайка да пәйда була. Оренбургта татар спектакльләре антрактларында М. Вәлиевнең фортепьянога кушылып татар халык көйләрен уйнавы аның хәтеренә тирән сөенеп калган¹. Татар халык көйләрен скрипкада башкара белүе соңрак Ж. Фәйзинең үзенә дә бик нык ярдәм иткән, (истәлекләренә караганда) Түбән Новгород өлкәсендә мөгаллимлек иткәндә хәтта гомерен саклап калган. Бөек Октябрь революциясе алдыннан Оренбург мөселманнары тарафыннан «Музыка һәм драма» жәмгыяте оештырылган. Аның эшчәнлегенә нәтижәсендә Оренбургта музыка-агарту киң жәелгән. Бу жәмгыятьнең идарәсенә Жәүдәт Фәйзинең әтисе белән бергә Шәриф

¹ Килчәктә Мәсәлим Вәлиев – Башкортстан Композиторлар берлегенә беренче рәисе, танылган композитор.

Камал, Фатих Кәрим, Заһид Нуркин кебек күренекле мәдәният эшлеклеләре кәргән. Аларның тырышлыгы белән 1918 елда төрки халыклар вәкилләре өчен «Шәрык музыка мәктәбе» ачылган. Ф. Кәрим билгеләп үткәнчә, бу уку йортын жәмәгатьчелек үзенә күрә бер елга итеп караган, аның ярдәмендә кечкенә Көнчыгыш музыкасы күлен зур сәнгать океаны белән тоташтырырга теләгән [Оренбургның...]. Татар халык җырларының әүвәлге нота басмаларының берсе шулай ук Оренбургта әлегә жәмгыять тарафыннан чыгарылган. Шушы мәктәптә Ж. Фәйзи һәм аның энесе Х. Терегулова-Булатовада¹ фортепьянода уйнарга өйрәнгәннәр. Дәрәс, бу шөгыйль озақ дәвам итмәгән, чөнки мәктәп нибары бер-ике ел яшәгән. Уку йортына бу вакытта киләчәктә күренекле татар композиторы булчак С. Сәйдәшев мөдирлек иткән. Оренбургта яшәгән башка кешеләр кебек үк, Ж. Фәйзи дә С. Сәйдәшевне марш жанрында пьесалар уйнаучы («Тукай маршы» һәм «Хәйбуллин») духовой оркестрның трубачы буларак исендә калдырган. Шәһәрнең бөтен жирендә (шул исәптән ачык һавада да), гади тыңлаучыларда һәм белгечләрдә кызыксыну уятып, татар халык җырлары яңгыраган. Кечкенә генә оркестр композиторлар (З. Яруллин) әсәрләрен, труппа спектакльләре концертларында һәм антрактларда фольклор музыкасы эшкәртмәләрен уйный. Ул фронт бригадаларыннан чакырылган артистлардан тора.

Ә Россиянең танылган фольклорчысы А. Затаевич (бу елларда шулай ук Оренбургта яшәгән), төрле халыкларның, барыннан да элек казакъларның, шулай ук татарларның музыка үрнәкләрен жыю белән шөгыйльләнгән һәм әлегә эшкә яшыләрне дә (мәсәлән, соңыннан күренекле композитор булган А. Ключаревны) тартырга тырышкан.

1925 елда Ж. Фәйзи гаиләсе Казанга күчә. Монда ул өч елдан соң 2 нче урта мәктәптә тулы гомуми белем алып чыга. Татарстан башкаласында аның техник чаралар белән мавыгуы ачык күренә. Ул Оренбургтагы кебек үк фоторәсемгә төшерүен дәвам итә, һәм аның белән гомеренең ахырынача шөгыйльләнә. Аның фотолары шул ягы белән кызыклы: Ж. Фәйзи күбрәк үз заманының танылган әдәбият һәм мәдәният эшлеклеләрен төшерергә тырыша. Аларда ул, мәсәлән, Казанда – язучы Ф. Әмирханны, ә Уфада (зур булмаган коллектив составында мәдәни программа белән баргач) шагыйрь Ярлы Кәримне соңгы юлга озату процессын гәүдәләндергән. Ж. Фәйзинең ижади мирасын саклау комиссиясе соңыннан үз планына, һичшиксез үтәлгә тиешле бурычларның берсе буларак, аның фотоархивының тасвирламасын язучы юкка гына кертмәгән. Мәктәп елларында ул радиоһәвәскәрлек белән дә кызыксына башлаган. Бу темага мәгълүмат бик аз булуга карамастан, үзенә һәм дусларына радиоалгычлар җыйган. Искә төшерсәк, Казанда радиостанция нәкъ шул ук вакыт-

¹ Татар музыка белгечләре арасында югары музыкаль белемгә ия булу турында беренче дипломны (Мәскәү дәүләт консерваториясен тәмамлый) нәкъ менә Х. Терегулова ала.

та – 1927 елда ачыла. Бу эшне жиренә житкерүдә язучы, жәмәгать эшлеклесе Ш.Усмановның тырышлыгы зур була. Ж. Фәйзи аның белән мәктәптә үзе житәкләгән радиотүгәрәк аша таныша. Радиокомитетта Ж. Фәйзигә кайвакыт танылган жырчыларга, аерым алганда А. Измайловага, фортепьянода кушылып уйнарга туры килгән. Ул шулай ук үзе генә дә (соло) чыгышлар ясый. Шуңа күрә ун елдан соң аның радиокомитетка музыкаль тапшырулар мөхәррире сыйфатында эшкә килүе закончалыклы күренеш була. Жәүдәт Фәйзинең рационализаторлык сәләте соңрак аның фонограф белән эшләвендә чагылыш таба. Ул фоноваликларны язмалардан чистартуның яңа ысулын уйлап таба, бу аларда яңа музыкаль материалларны теркәргә мөмкинлек бирә. Фольклор экспедицияләре вакытында әлегә ысулның файдасы күп булган, валикларны үзгә белән азрак алырга мөмкинлек туган, фонографның зурлыгын һәм авырлыгын исәпкә алсак, сәяхәтләрдә багаж сизелерлек кимегән. «Фонографны көйләдем. Валикларны үзем уйлап тапкан ысул белән чистарттым. Эдиссонның исен китерерлек булмады булуын, шулай да эшкә ярарлык булып чыкты» [Фәйзи, 1973, с. 15]. Жәүдәт Фәйзинең әлегә мавыгулары, шулай ук аның төрле техник жайланмаларны (тегү машиналарын, дивар сәгатъләрен) төзәтүе, электр үткәрүе, ишек кыңгыраулары куя белүе аркасында, эти-әнисе (бигрәк тә әтисе) малаен техник яки инженер итеп күрергә тели. Ж. Фәйзи берничә тапкыр бу белгечлекләргә бирүче техникумнарда укырга керергә дә омтылыш ясый.

Ж. Фәйзи Казанның мәдәни мохитенә башы-аягы белән чума. Бу да аның ижади үсешенә бик нык ярдәм итә. Ул Татарстан һәм Россиянең танылган әдәбият һәм сәнгать эшлеклеләренең төп контингенты (мәсәлән, В. Маяковскийны) белән таныш була, аларның күбесе белән ул шәхсэн аралаша. Танышырга сәбәп чыгып кына тора: егет нәшриятта эшләүче әтисе янында еш була; театрга (шул исәптән, музыкаль куельшларга, мәсәлән, «Сания» операсына, «Наемщик» спектакленә) йөрергә ярата; үзе дә ижат белән шөгылләнә. Ул әдәбият-сәнгать эсәрләре язучы да туктатмый һәм, шуңа бәйле рәвештә, Г. Кутуй, Н. Такташ кебек танылган шагыйрьләргә һәм язучыларга бәяләмә сорап мөрәжәгать итә. Төрле жыельшларда, әдәби-музыкаль кичәләрдә ул үз эшкәртүендә фортепьянода татар халык жырларын, шулай ук С. Сәйдәшев эсәрләренең көйләрен уйный. Чыгышлары, әлбәттә, күпләрнең игътибарын жәлеп итә. Студент елларында ук Ж. Фәйзи берничә вакытлы матбугат органы белән хезмәттәшлек итә. Бу аңа танылган кешеләр белән жиңел танышырга һәм аралашырга мөмкинлек бирә. Вакытлар узу белән Ж. Фәйзи язмаларында төп игътибарны музыка сәнгәте мәсьәләләренә юнәлтә башлый. (Бу турыда кара: [Файзуллин, с. 46–51].) Соңрак аның матбугатта «Музыка, башкаручы, тыңлаучы» дигән баш астында басылган язмалар циклы (Татарстан яшьләре, 1968) укучыларда зур тәэсир калдыра. Татарстанның танылган музыка белгече Г. Кантор республика вакытлы матбугатына күзәтүендә болай дип билгеләп үтә: «Начиная с 1940-х годов, складывается круг

профессиональных музыкантов, постоянно пишущих о музыке в Казани (анализируется периодика на русском языке). Эти критики, музыковеды, композиторы в течение нескольких десятилетий сохраняли творческую активность и являлись бесспорными неформальными лидерами казанской музыкальной публицистики» [Кантор, с. 282]. Ул алар арасына Жәүдәт Фәйзине дә кертә.

Горький өлкәсе Ишә авылында¹ бер ел укытучы булып эшлэгәннән соң, 1929 елда Казан университетына Совет хокукы факультетына укырга керә, аны 1933 елда тәмамлый (бу вакытта инде бу уку йорты мөстәкыйль институт була). Институтта аны аспирантурада һәм гыйльми секретарь итеп калдыралар². Юрист белгечлеге буенча укуы һәм шул ук вакытта әдәбият һәм музыка белән мавыгуы Ж. Фәйзине вакыт-вакыт дәрәс юнәлеш сайлау-сайламавына шикләнәп карарга да мәжбүр итә. Бу жәһәттән Ж. Фәйзинен Уфада шагыйрь М. Жәлил белән очрашуы (02.08.1930) бик зур роль уйный, ул аның белән Оренбургтан ук таныш була. М. Жәлил аның музыка белән шөгыйльләнүен хуплый, ә сабуллашканда әле генә Мәскәүдә нәшер ителгән «Иптәшкә – теләктәшкә» исемле кечкенә генә шигырьләр жыентыгын бүләк итә. Анда түбәндәге юллар бар: «Жәүдәт! Без – бөек көрәшнең иң авыр фронтындагы яшь фронтовиклар. Мин жырым белән, син – музыка белән, барыбызга да уртак булган шушы позицияне якларбыз. Көрәшләргә көчөбезне берләштерик. Шул бердәмлеккә үрнәк итеп шушы төргәкне бирәм. Иптәшен – теләктәшен – М. Жәлил» [Центр...]³.

Ж. Фәйзи тарафыннан ижат ителгән беренче жырларның (бигрәк тә Н. Такташ сүзләренә «Урман кызы» һәм «Байрак тегәбез») уныш казануы аны ирекле тыңлаучы сыйфатында Казан музыка училищесына алып килә. Ул композиция (педагогы В.Виноградов) һәм музыка тарихы буенча дәрәсләр ала. В. Виноградов «Урман кызы» жырын бизәүдә актив катнаша (жырның беренче нота язмаларында гармонизатор буларак аның фамилиясен куялар). Болар барысы да Ж. Фәйзинен музыкаль ижатны сайлавына стимул була. Нәтижәдә, 1934 елда Мәскәү дәүләт консерваториясе каршында Татар опера студиясе оештырылу сәбәпле, Ж. Фәйзи республика хөкүмәте тарафыннан әлеге студиянең уку-укыту бүлегә мөдире итеп жиберелә һәм аның композиторлар төркеменә кертелә (1938 елның ахырына кадәр шунда

¹ Ул тормышының әлеге чорын «Авыл укытучысы көндәлеге» повестенда чагылдыра.

² Ж. Фәйзи алга таба да алган профессиясе, юрист коллегалары белән бәйләнешләрне өзми. Бөек Ватан сугышы елларында ул адвокатлар коллегиясенә алуларын сорап гариза яза һәм ике урында берьюлы эшли [Багаутдинов, с. 125]. 1950 елда, Музыкаль фольклор кабинеты директоры вазифаларын үтәгәндә, Ж. Фәйзи көндәлегендә үзенен бу эшне эшли алуына шикләнәп каравын белдерә. Әмма ул адвокатлык һәм суд тикшерүләре белән фәнни тикшеренүләр арасында аналогияләр таба. Бу аның үз-үзенә ышанычын арттыра.

³ Гарәп графикасындагы текстны кириллицага Г. Ибраһимов исем. ТӘһТИНЕН Язма һәм музыкаль мирас үзәге әйдәп баручы фәнни хезмәткәре Л.Ш. Гарипова күчәрде.

эшли). Белгечлеге буенча ул Б. Шехтерда укый һәм өлешчә Г. Литинскийдан консультацияләр ала.

Мәскәүгә киткәнче үк (ә анда бигрәк тә) жыр аның ижатында беренче әйдәп баручы жанрга әйләнә, һәм ул аннан гомер буге аерылмый. Аның жырларына лирик һәм патриотик, гражданлык яңгырашы хас. Лириканы еш кына «Урман кызы», «Кызыма» жырларындагы кебек эчкерсез, йомшак көй яки «Миләүшә»дәге кебек – гүзәл скерцо тәшкит итә. Ж. Фәйзи жырлары совет жыр сәнгате контекстында туа. Моны төрле тематикага һәм төрле буяулар белән язылган эсәрләрәндә күрергә мөмкин. Мәсәлән, 50 нче еллар ахырында Л. Зыкина башкаруында Г. Пономаренконың «Оренбургский пуховый платок» жыры (В. Боков сүзләре) зур популярлык казана. Ж. Фәйзи ижатында аңа «Оренбург шәле» (С. Хәким сүзләре) жыры туры килә. Татар тыңлаучылары арасында шундый ук популярлык казанган лирик жыр беркадәр халык рухында. Бу – жырчы Ф. Сөләйманова башкаруында аеруча күренә. Композиторның туган шәһәрәндә дә мэхәббәте һәм хөрмәте биниһая зур була.

Ж. Фәйзи беренчеләрдән булып Н. Такташ һәм Г. Тукай шигырьләренә жырлар язган дигән фикер бар. Н. Такташка нисбәтән моның белән килешергә дә мөмкин, әмма Тукай шигыриятен тәүге мәртәбә көйгә салып С. Габәши («Юаныч» жыры) яңгырата. Ләкин Ж. Фәйзи бу шагыйрьнең сүзләренә иң якты, уңышлы һәм әлегә кадәр популяр жырларның берсен – «Бәйрәм бүген»не яза. Ул әлегә жанрдагы Г. Тукай сүзләренә ижат ителгән күп кенә музыкаль эсәрләрдән (халык һәм профессиональ) шат күңелле, дәртле һәм көчле характерда булуы белән аерылып тора. Билгеле бер дәрәжәдә ул халык жыры «Пар ат»ка якин. Аларны хәрәкәтчән темп, төп ритмик фигура е. ξ берләштерә. Еллар узгач, Ж. Фәйзи язган бу эсәрнең йогынтысы Р. Еникеевның «Яңгыр» жырында (Г. Тукай сүзләре) чагылыш таба. Аларны музыканың күтәрәнке характеры, пунктир ритмы гына түгел, башламдагы көй фразасының якынлыгы да бәйли.

Пар ат



Бәйрәм бүген



Яңгыр



Ж. Фәйзинен «Бәйрәм бүген» жырының мондый позитив рухына аның жыр ижатының гражданлык, патриотик яңгырашка ия икенче тармагы йогынты ясаган булса кирәк. Композитор Казан чорында ук мондый жырлар ижат итә башлаган, ә Мәскәүдә аларның саны шактый арткан. Бу жәһәттән студиянен, Мәскәү консерваториясендәге мондый эсәрләр ижат иткән укытучылар (Б. Шехтер, В. Белый, А. Александров) ижатының тәэсире сизелә. Бу жыр авторларының барысы өчен дә күптән түгел генә тәмамланган гражданнар сугышы вакыйгалары һәм каһарманнары, шулай ук якынлашып килүче сугышларны алдан тоемлау ижатка стимул була¹. Ж. Фәйзи ижатындагы «Комсомолка Гөлсара», «Гөрләсен безнең жыр», «Кавалерия жыры» шундый жырларга керә. СССР, республика тормышындагы (бигрәк тә героик пландагы) вакыйгаларга жырлар-кайтавазларны композитор гомере бие ижат итә. Марш жанрындагы беренче жырлары (аларны поход яки строевой жырлар дип тә атыйлар) Мулланур Вахитов («Мулланур»), Бөек Ватан сугышы геройлары Газинур Гафиятуллин («Газинур батыр турында жыр») һәм Зоя Космодемьянская («Зоя турында баллада») турындагы балладалар, Россия пролетариатының беренче юлбашчысы турындагы монолог («Күңелем Ленин белән сөйләшә») алыштыра. Жәүдәт Фәйзи язган шундый жырларның күбесе бүгенге көндә дә мелодика ягыннан кызыклы. Аларның тексты (башка күренекле совет композиторларының шундый ук жырларындагы кебек) Бөек Октябрь революциясеннән соңгы гражданнар сугышы, Кызыл Армия белән бәйле, төрле профессия ияләренә багышланган темаларга кагыла. Шуңа күрә алар шул чор Советлар иле һәм Татарстандагы вакыйгаларның үзенчәлекле музыкаль елъязмасы буларак жанр тарихында калдылар. Кешеләрне һәрвакыт борчыган мәңгелек сюжетларга (мәхәббәт, дуслык, тормыш турында фәлсәфи уйланулар) язылган жырлар тормышчанрак булып чыга. Ж. Фәйзинен жырлары берничә тапкыр бүләкләргә лаек була. «Бу кырлар, бу үзәннәрдә» (С. Хәким сүзләре) 1953 елда Татарстананың Мәдәният министрлыгы, Композиторлар һәм Язучылар берлекләре тарафыннан уздырылган иң яхшы жыр конкурсында икенче премияне яулый. Бу чарага профессиональ һәм үзешчән композиторлар язган 100 гә якын эсәр жиберелә. 1967 елда Бөек Октябрь революциясенен 50 еллыгына Хор жәмгыяте, Профсоюзларның өлкә Советы һәм Татарстан Мәдәният министрлыгы инициативасы белән «Советский человек – творец прекрасного» девизы астында иң яхшы жырга конкурс үткәрелә. Ж. Фәйзинен «Казан кызы» жыры (Г. Зәйнашева сүзләре) ул вакытта 3 нче премияне ала. Иң зур бүләккә – «Исендә тот, иптәш!» вокаль циклы өчен Г. Тукай исемендәге Дәүләт премиясенә Ж. Фәйзи 1966 елда лаек була.

¹ Бу совет кинематографында чагылыш таба. Моның бер үрнәге – Бөек Ватан сугышы башланганчы ук төшерелгән «В шесть часов вечера после войны» фильмы.

Ж. Фәйзинең балалар өчен язган жырлары татар жыр сәнгате өчен яналык була. Студиянең әдәби бүлеген житәкләгән М. Жәлил белән берлектә Ж. Фәйзи XX гасырның 30 нчы елларында балалар өчен бик күп жырлар ижат итә һәм аларны «Балалар альбомы» дип исемләнгән циклга берләштерә. Алар балалар аудиториясендә зур популярлык казана.

1939 елдан Ж. Фәйзи Казанда яши. Ул төрле оешмаларда төрле вазифалар башкара. 1939 елдан 1942 елга кадәр радиокомитетта (Татрадио) музыкаль редактор була, мәдәни-агарту эшчәнлегенә белән актив шөгыльләнә. Ж. Фәйзи яшь кадрларны әлегә учрежденидә эшкә җәлеп итәргә омтыла (мәсәлән, соңыннан музыкаль тапшырулар мөхәррире, Татарстан Композиторлар берлеге секретаре булган З. Хәйруллинаны). Ул жырчы Зөләйха Хисмәтуллина, Флера Сөләйманова, керәшен жырларын башкаручы Раиса Тимофееваның ижатта карьерага ирешүләренә ярдәм итә. Жәүдәт Фәйзигә алар барысы өчен дә рәхмәтле. З. Хисмәтуллинаның тууына 50 ел тулу уңаеннан үткәрелгән кичәдә юбиляр болай дип билгеләп үтә: «Гомеремнең юл башында композитор Жәүдәт Фәйзи булды. Ул минем музыкаль сәләтемә игътибар бирде. Укырга җибәрде. Бәхетле язмышым өчен аңар баш иям. Мең рәхмәт» [Хәйруллина]. Ул оештырган радиотапшыруларның (бигрәк тә халык ижаты һәм аның башкаручылары белән бәйлә) темалары музыкаль публицистика жанрында эшләнә. Ж. Фәйзинең «Музыка кичәләре» китабын музыка турындагы радиотапшыруларның басмада чагылышының тажы дип санарга мөмкин, анда автор татар телендә жиңел, мавыктыргыч формада музыка сәнгате турында сөйли, кушымтага үзе төзегән кечкенә генә терминологик сүзлеккә дә өсти. 1940–1941 елларда радиокомитетта эшләү белән беррәттән, Ж. Фәйзи Г. Камал исемендәге Татар дәүләт академия театрында музыка бүлегенә мөдире һәм дирижер булып эшли. Чөнки әлегә вазифаны башкаручы төп хезмәткәр – композитор С. Сәйдәшев 1941 елда Мәскәүдә узачак татар теле һәм әдәбияты декадасын әзерләү өчен чакыртып алына. Мондый эш белән бәйлә рәвештә, Ж. Фәйзи төп игътибарын драма театры спектакльләренә музыка язуга юнәлтә. Бу эш 1937 елда ук «Ташкыннар» пьесасын (авторы Т. Гыйззәт) музыкаль бизәүдән башланып китә. Г. Камал исемендәге театрда эшләгәндә, композитор Н. Исәнбәт пьесасы бунча «Хужа Насретдин» комедиясенен музыкаль бизәлешен эшли, ул тамашачыларда һәм тәнкыйтьчеләрдә хуплау таба. Ж. Фәйзи үз гомерендә төрле актерлар коллективлары: курчак театры, Республика күчмә театры өчен 30 спектакльгә музыка яза. Эмма музыкаль номерларның күп өлеше Г. Камал исемендәге театр өчен ижат ителә. Менә аларның кайберләре: «Ташкыннар», «Шәмсекамар», «Шүрәле», «Таймасовлар», «Үги кыз», «Җиз кыңгырау», «Бергә – гомергә» һәм башкалар. Спектакльләренә күп кенә музыкаль фрагментлары, мәсәлән, «Фатыйма арышлары», Басыр жыры – «Җырга салып җибәргән хат» («Тормыш жыры»ннан), «Яшә, Хужа Насретдин»,

«Сәлви жыры» («Хужа Насретдин»нан), Гайнавал жыры («Ташкынар»дан) мөстәкыйль рәвештә тарала. «Гайнавал жыры»н үз вакытында танылган жырчылар З. Басырова (Г.Камал исемендәге театр артисткасы), Г. Сөләйманова башкара. Бүген ул безнең замандаш жырчылар Эльнар Сабиржанов һәм Алия Карачурина, Айдар Габдинов, Айгөл Бариева репертуарына да кергән. Ж. Фәйзинең мәшһүр эсәрләре исемлегенә Г. Әпсәләмовның «Ак чәчәкләр» романы белән бәйлә рәвештә язылган Гөлшәһидәнең лирик жырын да («Гөлшәһидә жыры») теркәргә кирәк.

Ләкин аңа тыныч кына эшләргә насыйп булмый, чөнки композиторны мэдәният эшлеклеләре бригадасы составында (музыкант Рөстәм Яхин, язучы Гамир Насрый да керә) окоплар казырга жиберәләр. «Литературная газета»да язучы Г. Кутуйның (телгә алынган бригаданың житәкчесе) «Эшче һәм композитор» исемле мәкаләсе басылу аркасында гына, татар музыкасының иң яхшы сәхнә эсәрләре өстендә эшләвен дәвам итү өчен, Ж. Фәйзине кире Казанга кайтару мөмкин була. Нәтижәдә, 1941 елның гыйнварында республика Югары Советы рәисе Г. Динмөхәммәтов тәкъдиме белән Ж. Фәйзи янадан Казанга кайта.

Ж. Фәйзи татар сәнгатендә музыкаль комедия жанрын тудыручы булып санала. Аның тарафыннан шундый өч эсәр («Башмагым», «Акчарлаklar» һәм «Идел буенда») язылган. Беренчесе – «Башмагым» арада иң уңышлысы булып чыга. Комедиянең оркестровкасын Ф. Витачек эшли (Ф. Яруллинның «Шүрәле» балеты партитурасының беренче варианты да аныкы), ул сугыш елларында әнисе Е. Гнесина-Витачек белән Казанга эвакуацияләнә, музыка училищесында укыта. Ж. Фәйзинең калган ике комедиясенә сәхнәдә озак уйналмавын либреттоның кимчелекләре, сюжет линиясенә тискәре бәя бирү белән бәйләләр. «Акчарлаklar»да жыр номерлары артык күп булу сәбәпле, хәрәкәтнең тоткарлануын ассызыклайлар. «Идел буенда»да уйлап чыгарылган конфликтлылык табыла (гәрчә бу музыкаль комедия 1950 елда СССР Дәүләт премиясенә тәкъдим ителгән булса да). Әмма бу комедияләрдән аерым музыкаль номерлар озак еллар популярлык казана. Алар арасында: Шәмси ариозосы, Зәйтүнә ариясе, Зәйтүнәкәй жыры, Зәйнәп, «Кәккүк», Фәйрүзә ариясе («Акчарлаklar»), Рәмзия ариозосы («Идел буенда»).

Язучы Т. Гыйззәт «Башмагым» либреттосына нигез итеп башкорт авторы Х. Ибраһимовның шул ук исемдәге пьесасын ала. Х. Ибраһимовның бу эсәренә музыканы үз вакытында композитор С. Сәйдәшев язган, әмма бу комедиячел спектакльнең музыкаль бизәлеше генә булган. Ж. Фәйзи исә музыкаль жанрдагы мөстәкыйль эсәр тәкъдим итә. Совет чоры энциклопедияләрендә, танылган режиссерларның хезмәтләрендә аны опереттага кертәләр. Бу спектакльне СССРда үз көчләре белән сәхнәгә кую нәтижәсендә, шулай ук М. Жәлил исемендәге опера һәм балет театры гастрольләре аша (мәсәлән, 1965 елда Әстерханда һәм Волгоградта) күп шәһәрләрдә беләләр. Гастрольләр

вакытында репертуардагы классик әсәрләр белән беррәттән Ж. Фәйзинең «Башмагым», Ә. Бакировның «Тальян моны» музыкаль комедияләрен, Ф. Яруллинның «Шүрәле» балетын һәм Н. Жихановның «Алтынчәч» операсын да күрсәтәләр. Ж. Фәйзи музыкасы (беренче чиратта, «Башмагым»ныкы), композитор үзе берничә фактор аркасында ерак чит илләрдә дә билгеле була. Бөтенсоюз радиосының чит илләргә хәбәрләр бирүче махсус радиостанциясе 1950–1960 елларда әлеге музыкаль комедияне инглиз, немец һәм француз телләренә тәржемәдә әледән-әле яңгыратып тора. Ж. Фәйзинең башка әсәрләре Казан университетында белем алган кайбер чит ил студентлары ярдәмендә таныла. Мәсәлән, Корея Халык Демократик Республикасына Татарстан филармониясе артистлары делегациясе (аның составында Азия һәм Африка илләре белән теләктәшлек комитеты эгзасы буларак Ж. Фәйзи да булган) килү уңаеннан рәсми кабул итү вакытында бу илнең Мәдәният министрлыгы хезмәткәре (КДУны тәмамлаган) «Урман кызы»н жырлый. Шушы ук жырны РСФСРның халык артисты жырчы Ф. Насретдинов та зур уңыш белән Кытайда, Бирмада һәм Вьетнамда гастроль сәфәрләре вакытында башкара.

Ж. Фәйзи турындагы информацияне төрле чит ил басмаларында бастырганнар. Аерым алганда, Венгриядә үзе исән чагында ук аның хакында һәм башка композиторлар (Н. Жиханов, Р. Яхин) турында мәгълүматлар урын алган китап нәшер ителә.

1944 елда Татарстан сәнгать эшләре идарәсе тарафыннан Ж. Фәйзи Татар дәүләт филармониясенең директоры һәм сәнгать житәкчесе итеп билгеләнә, анда ул 1947 елга кадәр эшли һәм ижат белән шөгыйльләнү өчен ялга китә. 1949 елдан 1951 елга кадәр ул Музыкаль фольклор кабинетын житәкли. Ул ябылганнан соң, янадан филармониягә сәнгать житәкчесе итеп чакырыла. 1959 елда ижат белән шөгыйльләнү өчен ялга китү сәбәпле, ул аннан тагын китә. Бу ике оешмада эшләү Жәүдәт Фәйзинең игътибарын хор өчен әсәрләр булдыруга юнәлтә, ул яшь дирижер-хоровиклар, мәсәлән, татар композиторларының әсәрләрен хор өчен эшкәртү белән шөгыйльләнә башлаган Әзһәр Абдуллин белән таныша. Соңыннан Ә. Абдуллин аңа 1969 елда Мәскәүдә басылып чыккан «Татар композиторларының 10 әсәре» дигән хор өчен эшкәртмәләр жыентыгын) бүләк итә. Анда Ж. Фәйзинең солистлар һәм хор өчен язылган «Яз шатлыгы» жыры да кертелгән була. Әлеге учреждениеләрдә Ж. Фәйзи эшенең нәтижәсе татар халык жырларының эшкәртмәләрен тудыруда да чагыла.

Алар арасында: «Ай, дуслар», «Ачма тәрәзәнне!», «Идел суы», «Матур булсын», «Рамай», «Сагынам», «Яшә, республикам!», «Кошлар кебек», «Рәйхан» һ.б. Халык сүзләренә Ж. Фәйзи үз музыкасын да ижат итә. Аларга «Бондюг көе», «Иркәм», «Рекрутлар жыры» жырлары, «Шәмсекамәр» спектакленнән музыкаль номерлар (Разияның икенче жыры, Шәмсекамәрнең бишек жыры) һәм башкалар керә. Хәтта украин халык жыры сүзләренә нигезлэнгән әсәр дә бар («Ике лачын»).

Музыкаль фольклор кабинетында эшлэгәндә Ж. Фәйзи Татарстанның төрле районнарына һәм аннан читкә (Пермь, Әстерхан, Төмән, Оренбург һәм Тобол өлкәләренә) экспедицияләр оештыра, Казанның эре заводлары һәм фабрикалары эшчеләренәң язмаларын туплый. Ж. Фәйзи үзе теркәгән халык музыкасы үрнәкләрен 1973 елда «Халык жәүһәрләре» жыентыгында бастырып чыгара. Аңа хәзерге (шул заман өчен) 235 фольклор үрнәге кертелгән. Ул – информантларны сайлау, язу һәм расшифровкалау шартлары ягыннан караганда, житди фәнни хезмәт түгел (кайчак материалны теркәү процессында ул хәтта аңлы рәвештә үзгәртелгән). Әмма бүген дә ул үзенәң кыйммәтен югалтмаган һәм белгечләрнең игътибарын элеккечә жәлеп итә.

Алга таба да Ж. Фәйзи халык башкаручылары белән актив кызыксына. Ул, алар белән очрашу өчен, яшәгән урыннарына бара, үзешчән сәнгать смотрларында жюри рәисе яки әгъзасы буларак катнаша. Экспедицияләрдә Ж. Фәйзи музыканы фонографка яздыра, аны композиторга кайчандыр танылган баянчы Ф. Туишев бүләк иткән була. Экспедиция барышында Ж. Фәйзи язмаларны тыңлый һәм ноталарга сала, шуннан соң фонографны алдагы көйләрне теркәү өчен «чистарта». Шулай итеп, күп нәрсә техник сәбәпләр аркасында юкка чыгарыла. Әлеге язмалы фоноваликларның бер өлеше әлегә кадәр сакланган. Фольклорчы М. Нигъмәтжанов шундый тугыз язманың ноталы расшифровкасын ясады, ул аларны 1970 елда татар халык жырлары жыентыгында бастырып та чыгарды. Аның нота транскрипцияләре Ж. Фәйзинәң «Халык жәүһәрләре» китабына кертелгән расшифровкаларыннан аерыла. Ж. Фәйзинәң композиторлар цехына керүе фольклор үрнәкләре жыентыгының кайбер язмаларында һәм комментарийларында чагылыш тапты. Мәсәлән, Ж. Фәйзи яздыру барышында информантларның үзләреннән эсәрләренәң төп нөсхәләренәң үзгәрешләр керттерә. «Актаныш басмалары», «Матур булсын» кебек жырлар – шуның үрнәге. Кайбер очрактарда жырның ритмы һәм, димәк, жанры да үзгәрә. Ж. Фәйзи жырларына комментарийларда башкаручылар турында тулы мәгълүмат юк, анда аларның туган көне һәм әтисенәң исеме төшереп калдырылган, аның каравы социаль чыгышы (һөнәре, шөгиль төре) турында мәгълүматлар бар, бу үткән гасырдагы сораштыру өчен хас күренеш (XX гасырның 70 нче елларына кадәр). Фольклор үрнәгенәң килеп чыгышы һәм таралу тарихы турындагы мәгълүматлар да кызыклы. Моннан тыш, Ж. Фәйзи композиторларның кайсысы (үзен дә кертеп) теге яки бу халык жырын үз эсәрләрендә файдалануын яки аны эшкәртүен, профессиональ жырчылардан аны кемнәң беренче булып үз репертуарына кертүен дә билгеләп барган. Ж. Фәйзинәң «Халык жәүһәрләре» жыентыгы 1987 елда яңадан басылып чыга. Анда наширләр татар халык музыкасы турындагы теоретик өлешне, китапның өченче бүлегендәге шигъри текстларны кыскартканнар. Эчтәлектә фольклор эсәрләре ноталарының төп нөсхәләре төрле критерийлар – тематика, алфавит тәртибе, жанрлар буенча системалаштырылган. Яңа басмада тематик

группировка гына калдырылган. Аның каравы, Ж. Фәйзинең туган көненнән башлап 1933 елга кадәрге тормышын колачлаган «Күңелем кыллары» исемле автобиографик язмалары кертелгән. Мемуарларының беренче китабын композитор 1970–1971 елларда тәмамлый. Аның әлеге халык музыкасы үрнәкләре жыентыгына турыдан-туры катнашы юк, әмма Казан белән Оренбург шәһәрләренең (бигрәк тә музыкаль) мәдәнияте, Жәүдәт Фәйзинең тормышы һәм ижаты буенча әдәбияттагы бушлыкны күпмедер дәрәжәдә тута.

Ж. Фәйзинең теоретик фикерләре бүген дә актуальлеген югалтмый. Ул татар халык музыкаль ижаты жанрлары классификациясен тәкъдим итте, әмма үзенчәлекле характерда булуы аркасында ул белгечләрнең игътибарын жәлеп итмәде. Ләкин вакытлар узду белән этномузикологлар кайбер мәсьәләләрдә, аерым алганда, кайбер конкрет жырларга (мәсәлән, «Сарман») мөнәсәбәттә, Ж. Фәйзи карашларына таяна башладылар.

Ахырдә шуны билгеләп үтәсе килә: Ж. Фәйзи мирасының күп өлеше әлегә кадәр билгеле түгел һәм төрле архивларда таралып ятуын дәвам итә. Композитор вафат булганнан соң, аның ижади мирасын саклау комиссиясе төзелде. Аңа З. Хәйруллина (комиссия рәисе, Татарстан Композиторлар берлеге рәисе), музыка белгече Г. Касаткина, композиторлар Б. Мулюков һәм И. Шәмсетдинов, дирижер-хоровик Ә. Абдуллин, шагыйрьләр һәм язучылар Г. Минский, С. Хәким һ.б. кергән. Ике өлештән торган чараларның бишьеллык планы булдырылды: 1) музыкаль эсәрләр, фоторәсемнәр, язышуларның тасвирламасын төзү; 2) төрле материаллар бастырып чыгару, композитор турында монография әзерләү. Планлаштырылганнарның бик аз өлеше генә гамәлгә ашырылды: 1987 елда «Халык жәүһәрләре» фольклор жыентыгының яңа басмасы нәшер ителде [Фәйзи, 1987]. Аңа «Күңелем кыллары» истәлекләренең беренче өлеше дә кертелде. Бу комиссия планлаштырган бөтен эшләр бүгенгә көнгә кадәр актуаль. Аларга Ж. Фәйзинең экспедицион язмаларының фонографик валикларын цифрлаштыруны һәм алардагы фольклор үрнәкләрен заманча технологияләр кулланып күбәйтүне, бастырып чыгаруны өстәргә кирәк. Шулай ук композитор фондындагы фоторәсемнәрдән альбом эшләргә кирәк. Боларның кыйммәте Татарстанның музыка мәдәнияте кысаларына гына сыймый. Композиторның истәлеген мәңгеләштерү буенча барлык гамәлләрне Г. Ибраһимов исем. ТӘҺТИ архивында һәм ТР Милли музей фондында сакланучы материалларга таянып башкарырга мөмкин.

Әдәбият

Багаутдинов Ф.Н. Композитор и юрист (Джаудат Фәйзи – Джаудат Харисович Фәйзуллин) // Багаутдинов Ф.Н. Музы и право. Казань: Татар. кн. изд-во, 2010. С. 117–129.

Кантор Г. Казань-музыка – XX век. Исследовательские очерки: Изд. дом «Титул-Казань», 2009. 424 с.

Оренбургның моңлы егете // Казан утлары. 1987. № 9. Б. 183.

Национальный архив РТ. Фонд Р-6663. Оп. 1. Д. 2.

Фәйзи Ж. Жырлар эзлим... // Казан утлары. 1973. № 1. Б. 147–160.

Фәйзи Ж. Күңелем кыллары // Фәйзи Ж. Халык жәүһәрләре. Күңелем кыллары. Татар халык көйләре. Истәлекләр. Казан: Татар. кит. нәшр., 1987. Б. 199–381.

Фәйзи Ж. Халык жәүһәрләре. Күңелем кыллары. Татар халык көйләре. Истәлекләр. Казан: Татар. кит. нәшр., 1987. 392 б.

Файзуллин В. Литературно-просветительская деятельность Джаудата Файзи // Музыкаведение. 2010. № 9. С. 46–51.

Хәйруллина З. Тибрәндерде күңел кылларын: [Композитор Жәүдәт Фәйзи тур.] // Шәһри Казан. 2000. 22 дек.

Центр письменного и музыкального наследия ИЯЛИ им. Г. Ибрагимова АН РТ. Фонд 140.

Юнысова Гүзәл Фәйзрахман кызы,

ТР ФА Г. Ибраһимов исем. Тел, әдәбият һәм сәнгать институтының театр һәм музыка бүлеге фәнни хезмәткәре